

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 916

29-08-2022 - ൽ മറുപടിയ്ക്ക്

പട്ടികജാതിപട്ടികവർഗ്ഗപിന്നാക്കസമുദായ ക്ഷേമ പദ്ധതികൾ

ചോദ്യം	ഉത്തരം
<p align="center">ശ്രീ എം എസ് അരുൺ കുമാർ</p>	<p align="center">ശ്രീ കെ. രാധാകൃഷ്ണൻ (പട്ടികജാതി, പട്ടികവർഗ്ഗ, പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി)</p>
<p>(എ) ഈ സർക്കാർ അധികാരമേറ്റശേഷം പട്ടികജാതി പട്ടികവർഗ്ഗ പിന്നാക്ക സമുദായ ക്ഷേമത്തിനായി ഏതെല്ലാം പദ്ധതികൾ ആവിഷ്കരിച്ചുവെന്നും ഏതെല്ലാം പദ്ധതികൾ നടപ്പിലാക്കിയെന്നും വിശദമാക്കുമോ?</p>	<p>(എ) പട്ടികജാതി പട്ടികവർഗ്ഗ വിഭാഗങ്ങൾക്കുള്ള പദ്ധതികൾ ടി വിഭാഗക്കാരുടെ ഉന്നമനം ലക്ഷ്യം വച്ചിട്ടുള്ളതാണ്. നിലവിൽ നടന്നു വരുന്ന താഴെ പറയുന്ന പദ്ധതികൾക്കൊപ്പം ഈ സർക്കാർ അധികാരത്തിൽ വന്ന ശേഷമുള്ള പുതിയ പദ്ധതിയായ എംപവർമെന്റ് സൊസൈറ്റി, വിംഗ്സ് പദ്ധതി, ടാലന്റ് സെന്ററുകൾ, കമ്മ്യൂണിറ്റി ഡവലപ്മെന്റ് പ്രോഗ്രാം എന്നിവ നടപ്പിലാക്കുന്നതിനുള്ള പ്രവർത്തനങ്ങൾ നടന്നു വരുന്നു. പട്ടികജാതി വിഭാഗക്കാരുടെ ക്ഷേമത്തിനായി നടപ്പാക്കുന്ന വിവിധ പദ്ധതികൾ ചുവടെ ചേർക്കുന്നു.</p> <ol style="list-style-type: none"> 1. ലക്ഷ്യ സ്കോളർഷിപ്പ് 2. ഭൂരിതരുകൾ ഭവന നിർമ്മാണത്തിനായുള്ള ഭൂമി 3. സ്റ്റിൽ ഓവർ ഭവനങ്ങളുടേയും പൂർത്തീകരിക്കാത്ത ഭവനങ്ങളുടേയും പൂർത്തീകരണവും പഠനമുറികളുടെ നിർമ്മാണവും 4. പട്ടിക വിഭാഗത്തിലെ ദുർബല വിഭാഗത്തിനുള്ള വികസന പരിപാടികൾ 5. ഭവന രഹിത പട്ടികജാതിക്കാർക്ക് ഭവന പദ്ധതി (ലൈഫ് മിഷൻ മുഖേന) 6. പട്ടികജാതി ഉപ പദ്ധതികൾ ഉൾപ്പെട്ട് പ്രത്യേക പ്രോജക്ടുകൾക്കായുള്ള പൂൾഡ് ഫണ്ട്. 7. പട്ടികജാതി വികസന വകുപ്പിന്റെ നവീകരണവും ഇ.ഗവേണൻസ് സംരംഭങ്ങളും. 8. പട്ടികജാതി ഉപപദ്ധതി പ്രകാരമുള്ള കോർപ്പസ് ഫണ്ട് (നിർണ്ണായക വിടവ് നികത്തൽ പദ്ധതി

- 9.കേരള സംസ്ഥാന പട്ടികജാതി പട്ടികവർഗ്ഗ വികസന ഫെഡറേഷൻ ഓഫീർ മൂലധന വിഹിതം.
- 10.പട്ടികജാതി യുവതികൾക്ക് വിവാഹ ധനസഹായം
- 11.വെള്ളായണിയിലുള്ള അയ്യങ്കാളി മെമ്മോറിയൽ മോഡൽ റസിഡൻഷ്യൽ സ്പോർട്സ് സ്കൂൾ ഉൾപ്പെടെയുള്ള പ്രീമെട്രിക് ഹോസ്റ്റലുകൾ,പോസ്റ്റ് മെട്രിക് ഹോസ്റ്റലുകൾ,മോഡൽ റസിഡൻഷ്യൽ സ്കൂളുകൾ എന്നിവയുടെ നടത്തിപ്പ്.
- 12.പട്ടികജാതി വിദ്യാർത്ഥികൾക്ക് വിദ്യാഭ്യാസത്തിനുള്ള ധനസഹായം
- 13.പട്ടികജാതി വിദ്യാർത്ഥികൾക്ക് വിദ്യാഭ്യാസത്തിനുള്ള ധനസഹായം - പാലക്കാട് മെഡിക്കൽ കോളേജ് നിർമ്മാണ പ്രവർത്തനങ്ങൾ
- 14.തൊഴിലിനും പരിശീലനത്തിനും മാനവ വിഭവശേഷി വികസനത്തിനുമുള്ള സഹായം
- 15.വകുപ്പിന്റെ നിയന്ത്രണത്തിലുള്ള വിവിധ കെട്ടിടങ്ങളുടെ മരാമത്ത് പ്രവർത്തികളും അറ്റകുറ്റപ്പണിയും.
- 16.എംആർഎസ് ഹോസ്റ്റലുകൾക്ക് കെട്ടിടം പണിയുന്നതിനായി ഭൂമി വാങ്ങുന്ന പദ്ധതി.
- 17.ഡോ. അംബേദ്കർ ഗ്രാമ വികസന പദ്ധതി
- 18.ആരോഗ്യ സംരക്ഷണ പരിപാടി.
- 19.പോസ്റ്റ് മെട്രിക് വിദ്യാർത്ഥികൾക്ക് അധിക സംസ്ഥാന സഹായം.
- 20.വർക്കിംഗ് വുമൺസ് ഹോസ്റ്റൽ.

ഈ സർക്കാർ അധികാരത്തിൽ വന്ന ശേഷം പട്ടികവർഗ്ഗ വികസന വകുപ്പ് നടപ്പിലാക്കിയ നൂതന പദ്ധതികൾ ചുവടെ ചേർക്കുന്നു.

1. 30 പട്ടികവർഗ്ഗ വിദ്യാർത്ഥികൾക്ക് കേരളത്തിനകത്തും പുറത്തുമുള്ള മികച്ച സിവിൽ സർവ്വീസ് പരിശീലന കേന്ദ്രത്തിൽ പഠിക്കുന്നതിനും താമസ സൗകര്യങ്ങൾക്കുമായി സ്കോളർഷിപ്പ് നൽകുന്ന പദ്ധതി.
- 2.പ്രീമെട്രിക് പോസ്റ്റ് മെട്രിക് ക്ലാസുകളിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്ക് ലംപ്സം ഗ്രാന്റ്, പ്രതിമാസ സ്റ്റൈപ്പന്റ് എന്നിവ നൽകി വരുന്നു.

3. ഈ സർക്കാർ അധികാരത്തിൽ വന്നശേഷം അട്ടപ്പാടി, കാസർഗോഡ് എന്നിവിടങ്ങളിലായി 2 ഇ.എം.ആർ.എസു കൾ ആരംഭിച്ചു.
4. പട്ടികവർഗ്ഗ വികസന വകുപ്പിന്റെ കീഴിൽ നിലവിൽ 22 മോഡൽ റസിഡൻഷ്യൽ സ്കൂളുകൾ, 106 പ്രീമെട്രിക് ഹോസ്റ്റലുകൾ, 10 പോസ്റ്റ് മെട്രിക് ഹോസ്റ്റലുകൾ എന്നിവ പ്രവർത്തിക്കുന്നുണ്ട്.
5. വകുപ്പിന് കീഴിലുള്ള 31 പ്രീ-പ്രൈമറി സ്ഥാപനങ്ങളെ മോഡൽ പ്രീസ്കൂളുകളാക്കി.
6. വിദ്യാർത്ഥികളുടെ ഭാഷാപ്രശ്നം പരിഹരിക്കുക കൊഴിഞ്ഞുപോക്ക് തടയുക, പട്ടിക വർഗ്ഗത്തിൽപ്പെട്ട അഭ്യസ്തവിദ്യർക്ക് ജോലി നൽകുക എന്നീ ലക്ഷ്യങ്ങൾ മുൻനിർത്തിയുള്ള ഗോത്രബന്ധു പദ്ധതി.
7. പട്ടികവർഗ്ഗ കുട്ടികളുടെ കൊഴിഞ്ഞുപോക്ക് തടയുന്നത് ലക്ഷ്യംവച്ച് സ്കൂളുകളിൽ നിന്നും ഊരുകളിൽ തിരികെയെത്തുന്ന കുട്ടികൾക്ക് പഠനസൗകര്യവും, ലഘുക്ഷേണവും ഒരുക്കുന്നതിനായി ആവിഷ്കരിച്ച പദ്ധതിയാണ് സാമൂഹിക പഠനമുറി.
8. പ്രൊഫഷണൽ കോഴ്സിൽ പ്രവേശനം ലഭിക്കുന്ന പട്ടികവർഗ്ഗ വിദ്യാർത്ഥികൾക്ക് ലാപ് ടോപ്പ് നൽകുന്ന പദ്ധതി
9. കോവിഡ് മഹാമാരിയുടെ പശ്ചാത്തലത്തിൽ പട്ടിക വർഗ്ഗ വിദ്യാർത്ഥികളുടെ പഠനം മെച്ചപ്പെടുത്തുന്നതിനു വേണ്ടി ഇന്റർനെറ്റ് കണക്ടിവിറ്റി തീരെ ഇല്ലാത്ത സെറ്റിൽമെന്റുകളിൽ കണക്ടിവിറ്റിയുള്ള നടപടി.
10. സംസ്ഥാനത്ത് സ്ഥിരതാമസക്കാരായ പട്ടിക വർഗ്ഗക്കാരായ വിദ്യാർത്ഥികൾക്ക് വിദേശത്ത് മികച്ച സർവ്വകലാശാലകളിൽ പോയി പഠനം നടത്തുന്നതിന് സ്കോളർഷിപ്പ് അനുവദിക്കുന്ന പദ്ധതി.
11. സംസ്ഥാനത്തെ പട്ടികവർഗ്ഗക്കാർക്ക് ചികിത്സയും ആരോഗ്യ സംരക്ഷണവും ഉറപ്പുവരുത്തുന്നതിനായി നടപ്പാക്കി വരുന്ന സമഗ്ര ആരോഗ്യ സുരക്ഷ പദ്ധതി
12. അടിയന്തിര ഘട്ടങ്ങളിൽ ചികിത്സാ രോഗികളെ അനുബന്ധ ചെലവുകൾക്കായും രോഗികളെ ആശുപത്രിയിൽ എത്തിക്കുന്നതിനും ഉന്നത കേന്ദ്രങ്ങളിൽ എത്തിക്കുന്നതിനുമുള്ള ചികിത്സാ സഹായം

13. വയനാട്, പാലക്കാട്, കോഴിക്കോട് മലപ്പുറം എന്നീ ജില്ലകളിൽ താമസിക്കുന്ന പട്ടികവർഗക്കാർക്കിടയിൽ കണ്ടു വരുന്ന പാരമ്പര്യ രോഗമായ സിക്കിൾ സെൽ അനീമിയ അഥവാ അരിവാൾ രോഗം ബാധിച്ചവർക്ക് സമാശ്വാസ ധനസഹായം നൽകുന്നതിനുള്ള പദ്ധതി.

14. ഇടുക്കി ജില്ലയിലും തിരുവനന്തപുരം ജില്ലയിലെ നെടുമങ്ങാടും ഓരോ ട്രൈബൽ മൊബൈൽ മെഡിക്കൽ യൂണിറ്റുകൾ പ്രവർത്തിക്കുന്നു. കൂടാതെ KMSCL മുഖേന 14 മൊബൈൽ മെഡിക്കൽ യൂണിറ്റുകളും വിവിധ ജില്ലകളിലായി പ്രവർത്തിക്കുന്നു.

15. ഗർഭിണികൾക്കും മുലയൂട്ടുന്ന അമ്മമാർക്കും പോഷകാഹാരം ലഭ്യമാക്കൽ, അമ്മമാർക്കും ശിശുക്കൾക്കും പ്രതിരോധ കുത്തിവയ്പ്പുകൾ ഉറപ്പു വരുത്തുക എന്നിവ ലക്ഷ്യമാക്കി ജനനി ജന്മരക്ഷാ പദ്ധതി നടപ്പിലാക്കി വരുന്നു.

16. ഭൂരഹിതരായ എല്ലാ പട്ടികവർഗ്ഗ കുടുംബങ്ങൾക്കും ഭൂമി ലഭ്യമാക്കുന്നതിനായി വനാവകാശ നിയമം, ലാന്റ് ബാങ്ക് പദ്ധതി, നിക്ഷിപ്ത വനഭൂമി വിതരണം, റവന്യൂ ഭൂമി വിതരണം എന്നീ പദ്ധതികളിലായി ഭൂമി വിതരണം ചെയ്തു വരുന്നു. ലാന്റ് ബാങ്ക് പദ്ധതിയിലൂടെ ഭൂമി വാങ്ങി നൽകി പുനരധിവാസിപ്പിക്കുന്ന പട്ടികവർഗ്ഗക്കാർക്ക് ആദിവാസി പുനരധിവാസ മിഷൻ മുഖേനയും വീട് അനുവദിച്ചു വരുന്നുണ്ട്.

17. ലൈഫ് മിഷൻ ഭവന പദ്ധതി

18. പട്ടികവർഗ്ഗ സങ്കേതങ്ങളിലെ ഭവനരഹിതരായ പട്ടികവർഗ്ഗക്കാർക്ക് ഭവനം, കുടിവെള്ളം, ശുചിത്വ പരിപാടികൾ, ദുർഘട സാഹചര്യങ്ങളിൽ വസിക്കുന്ന പട്ടികവർഗ്ഗക്കാരുടെ പുനരധിവാസവും അടിസ്ഥാന സൗകര്യ വികസനവും തുടങ്ങിയവ ലക്ഷ്യമാക്കി അംബേദ്കർ സെറ്റിൽമെന്റ് ഡെവലപ്മെന്റ് സ്കീം

19. പട്ടികവർഗ്ഗ ജനസംഖ്യ കേന്ദ്രീകരിച്ചിട്ടുള്ള പ്രദേശങ്ങളിൽ കാർഷിക പദ്ധതി നടപ്പിലാക്കുന്നു.

20. നിർദ്ധനരും അനാഥരും നിലവിൽ 1 ലക്ഷം രൂപയിൽ താഴെ വരുമാനമുള്ളവരുമായ പട്ടികവർഗ്ഗ കുടുംബങ്ങളിലെ പെൺകുട്ടികൾക്ക് ഒരു ലക്ഷം രൂപ വരെ വിവാഹധനസഹായം അനുവദിച്ചു വരുന്നു.

21. ഗ്രാമീണ മേഖലയിലെ പട്ടികവർഗ്ഗ കുടുംബങ്ങൾക്ക് തൊഴിലുറപ്പ് പദ്ധതി പ്രകാരം ലഭ്യമാകുന്ന 100 ദിവസത്തെ തൊഴിലിന് ഉപരിയായി

100 ദിവസത്തെ അധിക തൊഴിൽ നൽകുന്നതിന് ആരംഭിച്ച ടൈബൽ പ്ലസ്. പദ്ധതി

22. പട്ടികവർഗ്ഗ യുവാക്കൾക്കിടയിലെ തൊഴിലില്ലായ്മ പ്രശ്നം ലഘൂകരിക്കുന്നതിനായി സ്വയം തൊഴിൽ പരിശീലന പരിപാടികളും നൈപുണ്യ വികസന പദ്ധതികളും തുടർ പദ്ധതികളായി നടപ്പിലാക്കി വരുന്നു.

23. സംസ്ഥാനത്തെ അനാഥരായ പട്ടികവർഗ്ഗ വിഭാഗത്തിൽപ്പെട്ട കുട്ടികളുടെ സംരക്ഷണത്തിനായുള്ള കൈത്താങ്ങു പദ്ധതി.

പട്ടികജാതി പട്ടികവർഗ്ഗ വികസന വകുപ്പുകളിൽ എഞ്ചിനീയറിംഗ് വൈദഗ്ദ്ധ്യം ആവശ്യമുള്ള പദ്ധതികളുടെ നിർവ്വഹണത്തിനായി സിവിൽ എഞ്ചിനീയറിംഗ് ബിരുദം/ഡിപ്ലോമ/ഐ.ടി.ഐ യോഗ്യതയുള്ള പട്ടികജാതി പട്ടികവർഗ്ഗ വിഭാഗത്തിൽപ്പെട്ട യുവതി/യുവാക്കളെ അക്രഡിറ്റഡ് എഞ്ചിനീയർ/ഓവർസിയർമാരായി 2 വർഷ കാലയളവിലേക്ക് കരാറടിസ്ഥാനത്തിൽ നിയമനം നൽകുന്ന പദ്ധതിയും നടപ്പ് സാമ്പത്തിക വർഷത്തിൽ നടപ്പിലാക്കിയിട്ടുണ്ട്.

പിന്നാക്ക വിഭാഗത്തിൽ ഉൾപ്പെട്ടതും മാതാവോ പിതാവോ രണ്ട് പേരുമോ നഷ്ടപ്പെട്ടതുമായ പെൺകുട്ടികൾക്കായി മെഡിക്കൽ/മെഡിക്കൽ അനുബന്ധ കോഴ്സുകളിൽ പഠിക്കുന്നതിന് സ്പെഷ്യൽ സ്കോളർഷിപ്പ് നടപ്പാക്കുന്നതിന് നിലവിലെ സർക്കാർ അധികാരത്തിൽ വന്നതിന് ശേഷം അനുമതി നൽകിയിട്ടുണ്ട്. 2022-23 മുതൽ ഇത് നടപ്പിലാക്കുന്നതിനുള്ള നടപടികൾ പുരോഗമിച്ചു വരുന്നു.

സെക്ഷൻ ഓഫീസർ